

4th August 1965]

திரு. எஸ். முருகையன் : கட்டக் கல்லூரியில் படிக்கும் ஹரிஜன மாணவர்கள் சர்க்கார் ஹாஸ்டலிலேயேதான் தங்கவேண்டுமென்ற விதி இருக்கிறதா? கட்டக் கல்லூரி ஹாஸ்டலிலே தங்கக் கூடாதா?

கனம் திரு. பூ. கக்கன் : இந்த அரசாங்கம் அவர்களுக்காக 15 லட்சம் ரூபாய் செலவு செய்து இந்த ஹாஸ்டலைக் கட்டியிருக்கிறார்கள். இதில் தங்காமல் அங்கே தங்குவது என்றால் அதற்கு அதிகத் தொகையானால் கையில் இருந்துதான் கொடுத்துக்கொள்ள வேண்டும். அரசாங்கம் இங்கு தங்கிப் படிப்பவர்களுக்கு என்ன உதவி அளிக்கிறார்களோ அதுவேதான் அவர்களுக்கும் அளிக்கப்படும்.

திரு. முனு. ஆதி : தலைவர் அவர்களே, முதல் முறை ஸ்காலர்ஷிப்புக்கு அப்பீல் செய்யும்போது எம்.எல்.ஏ., எம். பி. கையொப்பத்திற்காக அலைகிறார்கள். ரின்ப்யூவலுக்காவது அந்த அந்தக் கல்லூரி முதல்வர் அந்த மாணவன் அங்கு படிப்பதாக சர்ட்டிபிகேட் கொடுத்தாலேயே, அதை ஏற்று வழங்குவதற்கு ஏற்பாடு செய்வார்களா?

கனம் திரு. பூ. கக்கன் : ரின்ப்யூவைப் பொறுத்தவரையில் தலைமை ஆசிரியர், கல்லூரி முதல்வர் சர்ட்டிபிகேட்டே போதுமானது, உடனடிபாகத் தாமதமின்றிக் கொடுக்கிறார்கள். எங்காவது கஷ்டம் இருப்பதாகச் சொன்னால் அதை அரசாங்கத்தின் கவனத்திற்குக் கொண்டு வரலாம்.

திரு. டி. கார்ச்சா கவுடர் : அரசியல் தியாகிகளின் குழந்தைகளுக்கு ஸ்காலர்ஷிப் அளிப்பதிலே வருமான வரம்பு, மார்க் வரம்பு விதிக்கப்பட்டிருக்கிறதா? அப்படியானால், அந்த வரம்புகளில் இருந்து விலக்கு அளிக்க அரசாங்கம் முன்வருமா?

கனம் திரு. பூ. கக்கன் : அவர்களுடைய குழந்தைகளுக்கு கல்வி இலாகா மூலமாக உதவித் தொகை அளிக்கப்படுகிறது.

ஹரிஜனங்களுக்கு நிலம்

* 73 கேள்வி.—**திரு. கோ. சி. மணி :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-ம் ஆண்டிலிருந்து இன்றுவரை ஆடுதுறை தொகுதியில் ஹரிஜனங்களுக்காக ஆர்ஜிதம் செய்யப்பட்ட நிலப் பரப்பு என்ன? நிலக்கிரயம் என்ன?

(இ) எவ்வளவு பட்டாக்கள் வழங்கப்பட்டுள்ளன?

(உ) கட்டப்பட்டுள்ள மொத்த ரீடுகள் எவ்வளவு?

[4th August 1965]

கனம் திரு. பூ. கக்கன் : (அ) ஏக்கர் 24-12 சென்ட், ரூ. 62,665.84

(இ) 192

(உ) 109

(a) Acres 24-12 cents.

Rs. 62,665-84 Paise.

(b) 192.

(c) 109.

புலவர் கா. கோவிந்தன் : தலைவர் அவர்களே, ஹரிஜனங்களுக்கு மனைகள் வழங்குகின்ற நிலையில் நம் மாநிலத்தில் மிகவும் காலதாமதம் ஆகிறதென்று மக்கள் கருதுகிறார்கள். இன்னும் 10 சதவீதம் கூட வழங்கப்படவில்லை. ஆகவே, இன்னும் எத்தனை பேர்களுக்கு மனை வழங்க வேண்டியிருக்கிறது? அவற்றை வழங்குவதற்கு எவ்வளவு காலம் ஆகும் என்பதைப் பற்றியாவது ஆராய்ச்சி செய்து, அதற்குத்தக்கபடி துரிதமாக நடவடிக்கை எடுத்துக்கொள்வார்களா?

கனம் திரு. பூ. கக்கன் : இப்போது அதிகப் பணம் செலவு செய்து மனைகட்டுகளைத் துரிதமாக வழங்க நடவடிக்கை எடுத்துக் கொள்ளப்பட்டு வருகிறது. இதுபற்றி கனம் பரமேசுவரன் தலைமையில் ஒரு கமிட்டியே அமைக்கப்பட்டு அவர்கள் ஜில்லாக்கள்தோறும் சென்று இந்தப் பிரச்சினையைப் பரிசீலனை செய்து ஒரு அறிக்கை கொடுத்துள்ளார்கள். அதை அரசாங்கம் பரிசீலனை செய்து துரிதமாக நடவடிக்கை எடுத்துக் கொள்ளும்.

திரு. எம். டி. தியாகராஜ பிள்ளை : தலைவரவர்களே, ஹரிஜனங்கள் மனை கோரி அனுப்பிய மனுக்களைக் கவனிப்பதற்கு ஒரு தாலுகா இன்ஸ்பெக்டர்தான் இருப்பதால் அந்த நிலங்களை ஆர்ஜிதம் செய்துகொடுக்க அவர் உடனே எல்லா விவரங்களையும் கொடுக்கமுடியவில்லை. ஆகவே, இந்த மனை கோரி வந்துள்ள மனுக்களை ஆங்காங்கே உள்ள கூட்டு மன்றங்களுக்கு—அங்கே அதிகமான உத்தியோகஸ்தர்கள் இருக்கின்ற காரணத்தால்—அனுப்பி அவர்கள் அந்த மனுக்களை ஆராய்ந்து உதவி செய்தால் இந்த மனைகளைச் சீக்கிரமாக ஆர்ஜிதம் செய்ய முடியும். ஆகவே, இதை அவ்வாறு செய்ய அரசாங்கம் ஏற்பாடு செய்யுமா?

கனம் திரு. பூ. கக்கன் : அந்தந்த ஜில்லா கலெக்டர்கள் எவ்வளவு தாசில்தார்கள் வேண்டும், எவ்வளவு இன்ஸ்பெக்டர்கள் வேண்டும், எவ்வளவு சர்வேயர் வேண்டுமென்று கேட்கிறார்களோ அதை நாம் அரசாங்கத்தின் மூலம் கொடுத்துக்கொண்டுதான் இருக்கிறோம். இதைப்பற்றிய விவரத்தைக் குறிப்பாக அங்கத்தினர் அவர்கள் சொன்னால் அதை அரசாங்கம் பரிசீலனை செய்யும்.

திரு. மீ. கலியாணசுந்தரம் : சார், பரமேஸ்வரன் கமிட்டி செய்துள்ள சிபாரிசுகளில் எந்தெந்த சிபாரிசுகளை அரசாங்கம் ஏற்றுக்கொண்டது? அந்தக் கமிட்டியினுடைய சிபாரிசுகளை

4th August 1965]

இந்தச் சபைமுன்பு வைப்பதற்கு முடியுமா என்று அறிய விரும்புகிறேன்.

கனம் திரு. பூ. கக்கன் : இதைப்பற்றி ஏற்கனவே பட்ஜெட் விவாதத்தின் போது என்னென்ன சிபாரிசுகள் எல்லாம் செய்யப் பட்டிருக்கின்றன என்று தெரிவிக்கப்பட்டது. இது சம்பந்தமான ரிப்போர்ட் லைப்ரரியில் வைக்கப்பட்டிருக்கிறது என்பதையும் நான் தெரிவித்துக்கொள்கிறேன்.

திரு. ஆ. கு. சுப்பையா : ஹரிஜனங்களுக்கு வீடுகள் கட்டுவதற்காக ஆயிரம் ரூபாய் கொடுக்கப்படுகிறது. இதில் 750 ரூபாய் மத்திய சர்க்காரும், 250 ரூபாய் மாநில சர்க்காரும் கடனாகக் கொடுத்து வருகிறார்கள். இந்தத் தொகை போதாததின் காரணமாக ஹரிஜனங்கள் வீடுகட்ட முடியாத நிலைமை ஏற்படுகிறது. ஆகவே, மத்திய சர்க்கார் மானியத்தோடு, மாநில சர்க்கார் 500 ரூபாய் மானியமாகவும், 250 ரூபாய் கடனாகவும் கொடுக்க அரசாங்கம் ஏற்பாடு செய்யுமா?

கனம் திரு. பூ. கக்கன் : மத்திய சர்க்கார் 750 ரூபாய் மானியமாகக் கொடுக்கவில்லை. அங்கத்தினர் வேறு விதமாகச் சொல்லுகிறார்கள். இதில் மத்திய சர்க்கார் 50 சத வீதமும், மாநில சர்க்கார் 50 சத வீதமும் தான் கொடுக்கிறார்கள். ஆகவே, மத்திய சர்க்காரே பூராவும் கொடுத்துவிடவில்லை. கடன்மட்டும் இந்த மாநில சர்க்கார் மூலம் கொடுக்கப்படுகிறது. ஏற்கனவே நாம் ரூபாய் 750 தான் கொடுத்தோம். இந்த 750 ரூபாயில் 550 ரூபாய் மானியமாகவும், 200 ரூபாய் கடனாகவும் கொடுத்தோம். அது போதாது என்று சொல்லி இப்பொழுது அதை 1,000 ரூபாயாக உயர்த்தியிருக்கிறோம். இன்னும் உயர்த்துவதற்கு நிதிநிலைமை சாதகமாக இல்லை. ஆகவே, இந்த வீடுகட்டிக் கொடுக்கும் திட்டத்தை கூட்டுறவுச் சங்கங்களிடம் ஒப்படைக்கலாம் என்று அரசாங்கம் யோசனை செய்தது. அதற்குள் நாட்டிற்கு சோதனை ஏற்பட்டதால் அதை டெஃபர் செய்து இருக்கிறோம். இதைப்பற்றி பின்னால் முடிவு செய்யலாம்.

திரு. எ. கோ. பாலகிருஷ்ணன் : ஹரிஜனங்களுக்கு மனை வாங்கிக் கொடுக்கும் திட்டத்திலே துரிதமாக வேலைகள் செய்ய வேண்டுமென்று ஒரு தாலுகாவுக்குத் தனித் தாசில்தார் போடப் போவதாக அமைச்சர் அவர்கள் சொன்னார்கள். டி.டி.சி. யிலும் இதைப்போல் சிபாரிசுகள் செய்யப்பட்டன. ஆனால் இதுவரையிலும் ஒரு தாலுகாவுக்கு ஒரு தாசில்தார் போடவும் இல்லை. சில இடங்களில் போட்டாலும், அப்படிப் போடப்படுகிற தாசில்தார் மூன்று மாதங்கள் கூட இருப்பதில்லை. இது ஏன் என்பதை அமைச்சர் அவர்கள் விளக்குவார்களா?

கனம் திரு. பூ. கக்கன் : தாசில்தார்கள் போடவேண்டுமென்பது தான் அரசாங்கத்தின் யோசனை. இப்பொழுது தென் ஆற்காடு கலெக்டர் அவர்கள்கூட ஒரு தாசில்தார் கேட்டிருக்கிறார்கள். அதைப் பரிசீலனை செய்து கொண்டிருக்கிறோம். சிற்சில சமயங்களில் டி.ரான்ஸ்ஃபர் செய்யப்படுகிறார்கள்.

[4th August 1965]

திருமதி எ. எஸ். பொன்னம்மாள் : தலைவரவர்களே, ஹரிஜன வீட்டு மனை கொடுப்பதற்குக் காலதாமதம் ஏற்படுகிற காரணத்தினால், மத்திய அரசாங்கத்தினர் 'ஒன் மேன் கமிட்டி' ஒன்று நியமித்தார்கள். அந்தக் கமிட்டியின் அறிக்கையை இந்தச் சபையின் முன்பு வைப்பார்களா என்று அறிய விரும்புகிறேன்.

கனம் திரு. பூ. கக்கன் : அந்த அறிக்கையை நான் இன்னும் பார்க்கவில்லை.

புலவர் கா. கோவிந்தன் : தலைவரவர்களே, இந்த ஹரிஜன நலத் துறையிலிருந்து வருகின்ற ரெவின்யூ இன்ஸ்பெக்டர்கள் ஸ்பெஷல் டியூடியிலேதான் வருகிறார்கள். அவர்கள் ஆறு மாதங்களு்தான் பணி செய்யக்கூடிய நிலையிலிருப்பதால் இந்த மனுக்களை ஆராய்ந்து முடிவு எடுக்க முடியவில்லை. ஆகவே, இந்த ரெவின்யூ இன்ஸ்பெக்டர்களை நிரந்தரமாக நியமிக்க அரசாங்கம் ஏற்பாடு செய்யுமா?

கனம் திரு. பூ. கக்கன் : கலெக்டர்கள் வேறு இடங்களுக்கு மாற்றியிருக்கலாம். கூடுமானவரை அவர்களை மாற்றக்கூடாது என்றுதான் கேடும் நல கமிட்டியின் மூலம் சிபாரிசு செய்யப்பட்டு இருக்கிறது. அரசாங்கமும் அப்படித்தான் அவர்களைக் கேட்டுக் கொண்டிருக்கிறது.

திரு. ஆ. கு. சுப்பையா : தஞ்சை மாவட்டத்திலே ஹரிஜன மனைக்களுக்காக ஒதுக்கப்பட்ட நிலங்கள் பகிர்ந்து கொடுக்கப் படாமல் கிடந்துகொண்டிருக்கிறது. அதற்குக் காரணம் போதுமான அதிகாரிகள் இல்லையென்று சொல்லப்படுகிறது. ஆகவே, போதுமான அதிகாரிகளை நியமனம் செய்து பிரித்துக் கொடுப்பதற்கு அரசாங்கம் ஏற்பாடு செய்யுமா?

கனம் திரு. பூ. கக்கன் : தாமதம் இல்லாமல் பிரித்துக் கொடுக்க வேண்டுமென்பதுதான் அரசாங்கத்தின் எண்ணம். நாங்களும் கலெக்டர் அவர்களும் கால தாமதம் ஏற்படக்கூடாது என்று தான் சொல்லியிருக்கிறோம். இது சம்பந்தமாக அங்கத்தினர் அவர்கள் கலெக்டரைக் கலந்துபேசி விவரம் எழுதியனுப்பினால் அரசாங்கம் கவனிக்கும்.

MR. SPEAKER : Questions Nos. 74, 75 and 76 are postponed.

புதுக்கோட்டையிலுள்ள சிறை

* 77 கேள்வி.—**திரு. செ. மாதவன் :** கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) புதுக்கோட்டையிலுள்ள மாவட்டச் சிறையில் தகரத் தினால் வேயப்பட்ட கொட்டகையில் கைதிகள் அடைக்கப்பட்டு வருவது உண்மையா?

(இ) ஆம் எனில், அதற்கென்று புதிதாகக் கட்டடம் கட்டும் உத்தேசம் அரசாங்கத்திற்கு உண்டா?